



ରାଷ୍ଟ୍ରପତି ପ୍ରଣବ ମୁଖାର୍ଜୀଙ୍କ ଦ୍ୱାରା ପଲ୍ଲୀ ପୋଲିଓ କାର୍ଯ୍ୟକ୍ରମ 2017ର ଶୁଭାରମ୍ଭ

Posted On: 28 JAN 2017 2:29PM by PIB Bhubaneswar

ରାଷ୍ଟ୍ରପତି ଶ୍ରୀ ପ୍ରଣବ ମୁଖାର୍ଜୀ ଆଜି ରାଷ୍ଟ୍ରପତି ଭବନରେ ପାଞ୍ଚ ବର୍ଷରୁ କମ ବୟସର ପିଲାମାନଙ୍କୁ ପୋଲିଓ ବୁଦ୍ଧା ଖୁଆଇ ପଲ୍ଲୀ ପୋଲିଓ କାର୍ଯ୍ୟକ୍ରମ 2017ର ଶୁଭାରମ୍ଭ କରିଛନ୍ତି । ଦେଶରୁ ପୋଲିଓ ଦୂରୀକରଣ ପାଇଁ ଭାରତ ସରକାରଙ୍କ ଦ୍ୱାରା ଆରମ୍ଭ କରାଯାଇଥିବା ଏହି ଅଭିଯାନରେ ପାଞ୍ଚ ବର୍ଷରୁ କମ ବୟସର 17 କୋଟି ପିଲାଙ୍କୁ ପୋଲିଓ ବୁଦ୍ଧା ଦିଆଯିବାର କାର୍ଯ୍ୟକ୍ରମ ରହିଛି ।

ରାଷ୍ଟ୍ରୀୟ ଟୀକାକରଣ ଦିବସର ପୂର୍ବ ସନ୍ଧ୍ୟାରେ ଆୟୋଜିତ ଉତ୍ସବରେ ସମୋ୍ଥନ କରି କେନ୍ଦ୍ର ସ୍ୱାସ୍ଥ୍ୟ ଏବଂ ପରିବାର କଲ୍ୟାଣ ମନ୍ତ୍ରୀ ଶ୍ରୀ ଜେ.ପି.ନଞ୍ଜା କହିଥିଲେ ଯେ 27 ମାର୍ଚ୍ଚ, 2014ରେ ଭାରତ ସମେତ ସମସ୍ତ ଦକ୍ଷିଣ ପୂର୍ବ ଏସିଆ କ୍ଷେତ୍ରରେ ପୋଲିଓ ମୁକ୍ତ ଶିଶୁ ଜନ୍ମ ସ୍ୱାସ୍ଥ୍ୟ ଇତିହାସରେ ଏକ ବହୁତ ବଡ଼ ଉପଲବ୍ଧି । ସେ କହିଥିଲେ ଯେ ଅନ୍ୟ ତିନୋଟି ଦେଶ (ପାକିସ୍ତାନ, ଆଫଗାନିସ୍ତାନ ଏବଂ ନାଇଜେରିଆ)ରେ ଏବେ ମଧ୍ୟ ପୋଲିଓ ଭୂତାଶୁ ଜୀବିତ ଅଛନ୍ତି, ସେଠାରୁ ଭାରତକୁ ଏହି ଭୂତାଶୁ ଆସିବାର ଆଶଙ୍କାକୁ ଏଡାଇ ହେବ ନାହିଁ ।

ସ୍ୱାସ୍ଥ୍ୟ ମନ୍ତ୍ରୀ କହିଥିଲେ ଯେ ଆମେ ଭାରତ ସହିତ ସଂଲଗ୍ନ ଅନ୍ତର୍ଜାତୀୟ ସୀମାଗୁଡ଼ିକର ନିରନ୍ତର ଟୀକାକରଣ କାର୍ଯ୍ୟ କରୁଛୁ । ଭାରତ ଏବଂ ଅନ୍ୟ ଆଠଟି ଦେଶଗୁଡ଼ିକ ମଧ୍ୟରେ ଯାତ୍ରା କରୁଥିବା ସମସ୍ତ ପର୍ଯ୍ୟଟକମାନଙ୍କୁ ଟୀକାକରଣ କରିବା ସମ୍ବନ୍ଧୀୟ ଏକ ଯାତ୍ରା ସକୁଳାର ମଧ୍ୟ ଜାରୀ କରାଯାଇଛି । ଏହାବ୍ୟତୀତ ଏକ ଜରୁରୀକାଳୀନ ପ୍ରସ୍ତୁତି ଏବଂ ଅନୁକ୍ରମା ଯୋଜନା (ଇପିଆରପି) ମଧ୍ୟ ପ୍ରସ୍ତୁତ କରାଯାଇଛି । ଏହି ଯୋଜନା ମାଧ୍ୟମରେ ଅନ୍ୟଦେଶରୁ ଆସୁଥିବା ପୋଲିଓ ଭୂତାଶୁ ଅନୁପ୍ରବେଶକୁ ରୋକିବା ପାଇଁ ସମସ୍ତ ରାଜ୍ୟ ତଥା କେନ୍ଦ୍ରଶାସିତ ଅଂଚଳରେ ରାପିଡ୍ ଏକ୍ସନ ଟିମର ଗଠନ କରାଯାଇଛି । ଶ୍ରୀ ନଞ୍ଜା କହିଥିଲେ ଯେ ନିଜ ନିଜ ପିଲାମାନଙ୍କୁ ସୁରକ୍ଷା ପ୍ରଦାନ କରିବା ପାଇଁ ଭାରତ ସରକାର ନିୟମିତ ଟୀକାକରଣ କାର୍ଯ୍ୟକ୍ରମରେ ଆଇପିଭି ଲାଗୁ କରାଯାଇଛି ।

ଶ୍ରୀ ନଞ୍ଜା କହିଥିଲେ ଯେ ଏସଆରଏସ ଆକଳନ ଅନୁସାରେ ଭାରତରେ ପାଂଚ ବର୍ଷରୁ କମ ବୟସର ମୃତ୍ୟୁ ହାରରେ ହ୍ରାସ ପରିଲକ୍ଷିତ ହୋଇଛି । ଏହା 2005 ରେ 1 ହଜାରରେ 75 ଜଣ ତୁଳନାରେ 2014 ରେ 1 ହଜାର ଜଣରେ 45 ରହିଥିବା ପରିଲକ୍ଷିତ ହୋଇଛି । ସେ କହିଥିଲେ ଯେ ଟୀକାକରଣ ଦେଶରେ ଶିଶୁ ମୃତ୍ୟୁ ହାରରେ ହ୍ରାସ କରିବାରେ ଏକ ପ୍ରମୁଖ ମାଧ୍ୟମ । ଦେଶରେ ଟୀକାକରଣକୁ ବିସ୍ତାର କରିବା ପାଇଁ ପୂର୍ବ ବର୍ଷ ଯୁପିଆଇର ଗୋଟିଏ ଅଂଶ ଭାବେ ରୋଟାଭାଇରସ ଟୀକା ପ୍ରସ୍ତୁତ କରାଯାଇଛି ଏବଂ ମନ୍ତ୍ରାଳୟ ଦ୍ୱାରା ଅତିଶୀଘ୍ର Pneumococcal Conjugate Vaccine ଟୀକା ପ୍ରସ୍ତୁତ କରିବାକୁ ଯାଉଛି ଯାହା ଡାଇରିଆ, ନିମୋନିଆ ସଂକ୍ରମଣକୁ ହ୍ରାସ କରିବ ।

କେନ୍ଦ୍ର ସ୍ୱାସ୍ଥ୍ୟ ମନ୍ତ୍ରୀ ଦେଶକୁ ପୋଲିଓ ମୁକ୍ତ କରିବା ପାଇଁ ସମସ୍ତ ରାଜ୍ୟର ହଜାର ହଜାର ସ୍ୱୟଂସେବକ, ସ୍ୱାସ୍ଥ୍ୟ ଅଧିକାରୀମାନଙ୍କର ପ୍ରୟାସକୁ ପ୍ରଶଂସା କରିଥିଲେ ।

କେନ୍ଦ୍ର ସ୍ୱାସ୍ଥ୍ୟ ଏବଂ ପରିବାର କଲ୍ୟାଣ ମନ୍ତ୍ରୀ ଶ୍ରୀ ଜେ.ପି. ନଞ୍ଜା, ସ୍ୱାସ୍ଥ୍ୟ ରାଷ୍ଟ୍ର ମନ୍ତ୍ରୀ ଶ୍ରୀ ଫଗନ ସିଂ କୁଲସ୍ତେ ଏବଂ ଶ୍ରୀମତୀ ଅନୁପ୍ରମା ପଟେଲଙ୍କ ଉପସ୍ଥିତିରେ ଏହି କାର୍ଯ୍ୟକ୍ରମ ଅନୁଷ୍ଠିତ ହୋଇଥିଲା । ଏହି ଅବସରରେ ସ୍ୱାସ୍ଥ୍ୟ ଏବଂ ପରିବାର କଲ୍ୟାଣ ମନ୍ତ୍ରାଳୟ ସଚିବ ଶ୍ରୀ ସି.କେ.ମିଶ୍ର, ସ୍ୱାସ୍ଥ୍ୟ ଏବଂ ପରିବାର କଲ୍ୟାଣ ମନ୍ତ୍ରାଳୟର ବରିଷ୍ଠ ଅଧିକାରୀ ଏବଂ ବିକାଶ ଭାଗାଦାରୀ ପ୍ରତିନିଧିମାନେ ଉପସ୍ଥିତ ଥିଲେ ।

